

മിഷൻലീഗ്

സ്നേഹ ബഹു. അച്ചന്മാരെ, സിസ്റ്റേഴ്സ്, പ്രിയ മിഷനറിമാരെ,

പ്രേഷിതപ്രവർത്തനം, വ്യക്തിത്വവികസനം, ദൈവവിളിപ്രോത്സാഹനം എന്നീലക്ഷ്യങ്ങൾ കൈമുതലാക്കി പടർന്ന് പന്തലിച്ച് നിൽക്കുന്ന ഏഷ്യയിലെ ഏറ്റവും വലിയ അൽമായ പ്രേഷിതസംഘടനയായ ചെറുപുഷ്പ മിഷൻലീഗ് ഒക്ടോബർ 3-ാം തീയതി പ്ലാറ്റിനം ജൂബിലിയിലേക്ക് പ്രവേശിക്കുമ്പോൾ സ്വർഗ്ഗരാജ്യത്തിന്റെ വിലയേറിയ നിധികണ്ടെത്തിയ അഖിലലോക മിഷൻ മദ്ധ്യസ്ഥയും സംഘടനയുടെ സ്വർഗ്ഗീയ മദ്ധ്യസ്ഥയുമായ വി.കൊച്ചുത്രേസ്യായെയും, സഹനത്തിന്റെ പുണ്യപുഷ്പങ്ങൾ കോർത്തിണക്കി വിശുദ്ധിയുടെ പടവുകൾ ചവിട്ടിയെറിയ വി. അൽഫോൻസാമ്മയെയും, അന്ധകാരാവൃതമായ ലോകത്തിൽ സത്യവിശ്വാസത്തിന്റെ മഹനീയസന്ദേശം പകർന്നുതന്ന വി.തോമാശ്ലീഹായെയും, എനിക്ക് ആത്മാക്കളെ തരിക; ശേഷമെല്ലാം അങ്ങ് എടുത്തുകൊള്ളുക എന്ന് ഉദ്ഘോഷിച്ച വി. ഫ്രാൻസിസ് സേവ്യറിനെയും, പ്രേഷിത പ്രഭാവത്തിന്റെ നാളങ്ങൾ ഭാരതത്തിന്റെ സിരകളിൽ ചാലിച്ചുചേർത്ത ബഹുമാനപ്പെട്ട ജോസഫ് മാലിപ്പറമ്പിൽ അച്ചനെയും, കൃണൈട്ടനെയും നന്ദിയോടെ നമുക്ക് അനുസ്മരിക്കാം. അതോടൊപ്പം ജപമാല മാസാചരണവും, വി. ഫ്രാൻസിസ് അസ്സീസിയുടെ തിരുനാളും, മിഷൻ ഞായറും സമുചിതമായി ആഘോഷിക്കാം. ലോകത്തിന്റെ വിവിധഭാഗങ്ങളിൽ വിശ്വാസത്തിനുവേണ്ടി പ്രവർത്തിക്കുന്ന മിഷനറിമാർക്ക് വേണ്ടിയും കോവിഡ് മൂലം ക്ലേശിക്കുന്നവർക്കുവേണ്ടിയും ഈ മാസം പ്രത്യേകം പ്രാർത്ഥിക്കാം.

- അനുസ്മരിക്കുന്ന തിരുനാൾ : കാവൽമാലാഖ
- അനുസ്മരിക്കുന്ന വിശുദ്ധർ : വി. കൊച്ചുത്രേസ്യ, വി. ഫ്രാൻസിസ് അസ്സീസി, വി. അമ്മത്രേസ്യ
- പ്രാർത്ഥനാനിയോഗം : അതിരുപതാ സമിതികളുടെ നിയോഗങ്ങൾക്കുവേണ്ടി.
- സുകൃതം : 74 നന്മനിറഞ്ഞമറിയമേ.
- സുകൃതംജപം : വി. കൊച്ചുത്രേസ്യായെ ഞങ്ങൾക്കുവേണ്ടി അപേക്ഷിക്കണമേ.
- സങ്കീർത്തനപാരായണം : സങ്കീ. 49 - 60 അദ്ധ്യായങ്ങൾ
- സംഘടനയെ അറിയാം : ചെറുപുഷ്പ മിഷൻലീഗ് ലക്ഷ്യം

1.ശാഖകൾ ശ്രദ്ധിക്കാൻ

1 വെള്ളി : വി. കൊച്ചുത്രേസ്യായുടെ തിരുനാൾ, മിഷൻമാസാരംഭം, ശാഖയിൽ പതാക ഉയർത്തുന്നു, അംഗത്വ നവീകരണം, അസാധാരണസമ്മേളനം, പൊതുദിവ്യകാര്യസമീകരണം.

- 2 ശനി : കാവൽമാലാഖമാരുടെ തിരുനാൾ
- 3 ഞായർ : മിഷൻലീഗ് പ്ലാറ്റിനം ജൂബിലി ഉദ്ഘാടനം, പതാകവന്ദനം
- 4 തിങ്കൾ : വി. ഫ്രാൻസിസ് അസ്സീസിയുടെ തിരുനാൾ
- 12 ചൊവ്വ : വി. അൽഫോൻസാമ്മയുടെ വിശുദ്ധപദവി ദിനാചരണം
- 15 വെള്ളി : വി. അമ്മത്രേസ്യായുടെ തിരുനാൾ
- 17 ഞായർ : മിഷൻ ഞായർ - അസാധാരണ സമ്മേളനം, പൊതു ദിവ്യകാരുണ്യസീകരണം.
- 31 ശനി : മിഷൻ മാസസമാപനം, മിഷൻഗ്രാമങ്ങൾക്ക് 5 മാസത്തെ സൂക്യുതങ്ങൾ, സാമ്പത്തിക സഹായങ്ങൾ എന്നിവ അയച്ചു കൊടുക്കുന്നു.

2. മേഖലകൾ ശ്രദ്ധിക്കാൻ: എക്സിക്യൂട്ടീവ്, മിഷൻമാസാചരണ പദ്ധതികൾ, മിഷൻലീഗ് സ്ഥാപക ദിനം, പ്ലാറ്റിനം ജൂബിലി ഉദ്ഘാടനം.

3. മിഷൻമാസാചരണം - മിഷൻ ഞായർ

ഒക്ടോബർ 1 മുതൽ 31 വരെ മിഷൻമാസമായി ആചരിക്കുകയും ഓരോദിവസവും പ്രത്യേക നിയോഗങ്ങളോടെ മിഷൻ ഗ്രാമങ്ങൾക്കും മിഷൻ പ്രവർത്തനങ്ങൾക്കും മിഷനറിമാർക്കുവേണ്ടിയും പ്രാർത്ഥിക്കാൻ കുട്ടികളെ ഓർമ്മിപ്പിക്കുകയും ഒക്ടോബർ 17-ാം തീയതി മിഷൻ ഞായർ സാഹചര്യങ്ങൾക്കനുസരിച്ച് സമുചിതമായി ആഘോഷിക്കുകയും ചെയ്യുമല്ലോ. അതിരൂപതാതലം നെല്ലിക്കുറ്റി ശാഖയിൽ വെച്ച് മിഷൻ ഞായർ ആചരിക്കുന്നതായിരിക്കും. കൂടാതെ സാധിക്കുമെങ്കിൽ കുട്ടികളിൽ മിഷൻ ചൈതന്യവും പ്രേഷിതതീക്ഷ്ണതയും ഉജ്ജ്വലിക്കത്തക്കവിധം വി. കുർബ്ബാനയ്ക്ക് ശേഷം വി.കൊച്ചുത്രേസ്യായുടെ രൂപത്തിനുമുമ്പിൽ അനുദിനപ്രാർത്ഥന, മിഷൻ ഗ്രാമത്തിനുവേണ്ടി പ്രാർത്ഥന, പ്രാർത്ഥിക്കാൻ ലഭിച്ച മിഷൻ ഗ്രാമവുമായി സൗഹൃദബന്ധംതുടങ്ങിയവ നടത്തുകയും ചെയ്യുമല്ലോ. അതോടൊപ്പം “ജൂബിലി നിറവിൽ മുന്നോട്ട് പ്രേഷിതരായ്” എന്ന ഈ വർഷത്തെ മിഷൻ ലീഗിന്റെ ആപ്തവാക്യത്തിന് പ്രാധാന്യം കൊടുത്തു കൊണ്ടുള്ള പരിപാടികൾ ശാഖാ - മേഖലാ തലത്തിലും വ്യക്തിപരമായും നടത്തുവാൻ വേണ്ട കർമ്മപദ്ധതികൾ നടപ്പാക്കുമല്ലോ.

4. പ്ലാറ്റിനം ജൂബിലി നിറവിൽ

1947 ഒക്ടോബർ 3 ന് ബഹുമാനപ്പെട്ട മാലിപ്പറമ്പിൽ അച്ചന്റെയും, കുഞ്ഞട്ടന്റെയും കുട്ടായ്മയിൽ വി.അൽഫോൻസാമ്മയുടെ ശക്തമായ പ്രേരണയാൽ ഉദ്ഘാടനം ചെയ്യപ്പെട്ട സംഘടന ഇന്ന് വളർന്ന് പന്തലിച്ച് പ്ലാറ്റിനം ജൂബിലിയുടെ നിറവിൽ എത്തിനിൽക്കുമ്പോൾ സംഘടനയെ വളർത്തി വലുതാക്കിയ എല്ലാ പ്രേഷിതരെയും നന്ദിയോടെ ഓർക്കുന്നു. ഒക്ടോബർ 3-ാം തീയതി ഞായറാഴ്ച അഭിവന്ദ്യ മാർ ലോറൻസ് മൂക്കുഴി, മാർ ജോർജ്ജ് ഞറളക്കാട്ട്, മാർ ജോസഫ് പ്ലാറ്റിനം, മാർ ജോർജ്ജ് വലി

യമറ്റം, മാർ ജേക്കബ്ബ് മുരിക്കൻ എന്നീ പിതാക്കൻമാരുടെ മഹനീയ സാന്നിധ്യത്തിൽ ദേശീയ തലത്തിൽ നമ്മുടെ അതിരൂപതയുടെ പാസ്റ്ററൽ സെന്ററായ സന്ദേശവേനിൽ വച്ച് ഉദ്ഘാടനം ചെയ്യപ്പെടുന്നു എന്നുള്ള കാര്യം സന്തോഷത്തോടെ അറിയിക്കട്ടെ. ജൂബിലി വർഷഉദ്ഘാടനത്തോടനുബന്ധിച്ച് മേഖലാതലത്തിലും ശാഖാതലത്തിലും ചെയ്യേണ്ട ഏതാനും കാര്യങ്ങൾ ചുവടെ ചേർക്കുന്നു.

A. മേഖലാ തലത്തിൽ : സെപ്റ്റംബർ 28 -ാം ചൊവ്വാഴ്ച രാവിലെ 10 മണിക്ക് തളിപ്പറമ്പ് സെന്റ് മേരീസ് ഫൊറോന ദേവാലയത്തിൽ വച്ച് അതിരൂപതയുടെ നേതൃത്വത്തിൽ എല്ലാ മേഖലാ പ്രസിഡന്റുമാർക്കും ജൂബിലി തിരിയും, ദേവാലയത്തിൽ സ്ഥാപിക്കേണ്ട ജൂബിലി ബോർഡും, ജൂബിലി വർഷ പ്രാർത്ഥനയും നൽകുന്നതായിരിക്കും.

മേഖലാതലത്തിൽ ശാഖാ പ്രസിഡന്റുമാരെ വിളിച്ച് ചേർത്ത് ശാഖകളിലേക്ക് ജൂബിലിതിരിയും, അതിരൂപത നൽകുന്ന ജൂബിലി ബോർഡും, പ്രാർത്ഥന കാർഡും നൽകുക.

B. ശാഖാ തലത്തിൽ : സെപ്റ്റംബർ അവസാനത്തോടെ മേഖലാ പ്രസിഡന്റുമാർ ജൂബിലി തിരിയും, ദേവാലയത്തിൽ സ്ഥാപിക്കേണ്ട ജൂബിലി ബോർഡും, ജൂബിലി വർഷ പ്രാർത്ഥനയും ശാഖകളിൽ എത്തിക്കുക.

ശാഖകൾ ഒക്ടോബർ 3-ാം തിയതി ഞായറാഴ്ച വി.കുർബാനയ്ക്ക് മുമ്പ് ജൂബിലി തിരികത്തിക്കുകയും ദേവാലയത്തിൽ പ്രതിഷ്ഠിക്കുകയും, ജൂബിലി ഗാനം ആലപിക്കുകയും, ജൂബിലി മുദ്രാവാക്യം, പ്രാർത്ഥന തുടങ്ങിയവ നടത്തി ആഘോഷമാക്കുക. കുട്ടികൾക്ക് വീടുകളിൽ ജൂബിലി പ്രാർത്ഥന എല്ലാദിവസവും ചൊല്ലുവാൻ വേണ്ട നിർദ്ദേശങ്ങൾ നൽകുക.

ഒക്ടോബർമാസം മുതൽ ജൂബിലി വർഷത്തോടനുബന്ധിച്ച് അതിരൂപതയിൽ നടത്തുന്ന പ്രോഗ്രാമുകൾ നിങ്ങളെ അറിയിക്കുന്നതായിരിക്കും. ശാഖകളിലും - മേഖലകളിലും വ്യത്യസ്തമായ രീതിയിൽ പ്രോഗ്രാമുകൾ പ്ലാൻ ചെയ്ത് നടപ്പിലാക്കുമല്ലോ.

5. കൈയ്യെഴുത്ത് മാസിക

ശാഖകളിൽ കൈയ്യെഴുത്ത് മാസിക നിർമ്മാണ പ്രവർത്തനങ്ങൾ ആരംഭിച്ചുകാണുമെന്ന് കരുതുന്നു. ഈ വർഷത്തെ പഠനവിഷയമായ “ജൂബിലി നിറവിൽ മുന്നോടം പ്രേഷിതരായ് ” എന്ന വിഷയത്തെ ആസ്പദമാക്കിയുള്ള രചനകൾ നിർബന്ധമായും മാസികയിൽ ഉണ്ടായിരിക്കണം. കൈയ്യെഴുത്ത് മാസിക ഓഫീസിൽ ലഭിക്കേണ്ട അവസാന തിയതി ജനുവരി 26 ആയിരിക്കും. (കൈയ്യെഴുത്ത് മാസിക നിർമ്മാണത്തെക്കുറിച്ചുള്ള നിബന്ധനകൾ മാർഗ്ഗരേഖയിലും വാട്സ് ആപ്പിലും നൽകുന്നതായിരിക്കും)

6. ഉപന്യാസം

ചെറുപുഷ്പ മിഷൻലീഗ് തലശ്ശേരി അതിരൂപത സുവർണ്ണ ജൂബിലി

സ്കാർക അവാർഡിനായി അതിരൂപതാ തലത്തിൽ 18 വയസ്സിൽ താഴെ പ്രായമുള്ള മിഷൻലീഗ് അംഗങ്ങൾക്കായി ഉപന്യാസ മത്സരം നടത്തുന്നു.

നിബന്ധനകൾ

- ◆ **വിഷയം : “ജൂബിലി നിറവിൽ മുന്നോം പ്രേഷിതരായ് ”**
- ◆ 10 പേജിൽ കവിയരുത്, ഒരു പേജിൽ പരമാവധി 19 വരികൾ.
- ◆ വികാരിയച്ചന്റെ കത്തും അംഗത്വകാർഡിന്റെ കോപ്പിയും രചനയോടൊപ്പം ഉണ്ടായിരിക്കണം.
- ◆ ഒരു ഇടവകയിൽ നിന്നും ഒന്നിൽ കൂടുതൽ പേർക്ക് പങ്കെടുക്കാം.
- ◆ ഒന്നാം സമ്മാനം 2000 രൂപ, രണ്ടാം സമ്മാനം 1000 രൂപ, മൂന്നാം സമ്മാനം 500 രൂപ.
- ◆ രചനകൾ നവംബർ 30 ന് മുമ്പായി ഓഫീസിൽ ലഭിക്കേണ്ടതാണ്.

7. ആൽബം

“ജൂബിലി നിറവിൽ മുന്നോം പ്രേഷിതരായ് ” എന്ന വിഷയത്തെ ആസ്പദമാക്കി ശാഖകളിൽ നിന്ന് മേഖലയിൽ എത്തിക്കുന്ന ആൽബങ്ങളിൽ ഒന്നാം സ്ഥാനം ലഭിക്കുന്ന ആൽബം നവംബർ 30 ന് മുമ്പ് അതിരൂപതാ ഓഫീസിൽ എത്തിക്കണമെന്നകാര്യം ഓർമ്മിപ്പിക്കട്ടെ. ആൽബ നിർമ്മാണത്തെക്കുറിച്ചുള്ള കൂടുതൽ വിവരങ്ങൾക്ക് സെപ്റ്റംബർ മാസത്തെ ഗിരിദീപം പേജ് 32 കാണുക.

8. എം. റ്റി. സി

എം റ്റി സി കുട്ടികൾക്കുവേണ്ടിയുള്ള പുസ്തകങ്ങൾ ഈ മാസം തന്നെ മേഖലകളിൽ എത്തിക്കുകയും; മേഖലകളുടെ നേതൃത്വത്തിൽ എല്ലാ ശാഖകളിലും നൽകുന്നതും ആയിരിക്കും. ഒരു ശാഖയിൽ നിന്നും 10 കുട്ടികളെയാണ് തിരഞ്ഞെടുക്കേണ്ടത്. കുട്ടികൾക്ക് പഠന വിഷയമനുസരിച്ചുള്ള ക്ലാസ്സുകൾ, സെമിനാറുകൾ കൊടുക്കുവാൻ മേഖലകൾ ശ്രദ്ധിക്കുമല്ലോ.

9.വി.കൊച്ചുത്രേസ്യായുടെ തിരുനാളും - അംഗത്വ നവീകരണവും

വി.കൊച്ചുത്രേസ്യായുടെ തിരുനാളിനോടനുബന്ധിച്ച് ഒക്ടോബർ 1 നോ അതിനടുത്തുവരുന്ന ഞായറാഴ്ചയോ എല്ലാ ശാഖകളിലും അംഗത്വ നവീകരണം നടത്തുമല്ലോ. അതിരൂപതാതല അംഗത്വനവീകരണവും വി.കൊച്ചുത്രേസ്യായുടെ തിരുനാളാഘോഷവും പരിയാരം ശാഖയിൽവെച്ച് നടത്തപ്പെടുന്നതാണ്.

10. അതിരൂപതാ വിഹിതങ്ങൾ

ഈ വർഷത്തെ വാർഷിക വിഹിതവും (500 രൂപ) അംഗത്വ ഫീസും (അഞ്ചാം ക്ലാസ്സ് മുതൽ പന്ത്രണ്ടാം ക്ലാസ്സ് വരെയുള്ള എല്ലാ അംഗങ്ങൾക്കും 5 രൂപ വീതം) അടയ്ക്കാനുള്ളവരും കഴിഞ്ഞവർഷത്തെ കുടിശ്ശിക അടയ്ക്കാനുള്ളവരും എത്രയും പെട്ടെന്ന് അടച്ച് സഹകരിക്കുമല്ലോ.

11. ക്ലിക്ക് ഷോട്ട്: ഷോർട്ട് ഫിലീം

5-ാം ക്ലാസ്സ് മുതൽ 12-ാം ക്ലാസ്സ് വരെയുള്ള കുട്ടികൾക്കായി നടത്തുന്ന ക്ലിക്ക് ഷോട്ട്: ഷോർട്ട് ഫിലീം മത്സരത്തിൽ പങ്കെടുക്കുന്നവർ അതിന്റെ സി.ഡി, പെൻഡ്രൈവ് നവംബർ 30 ന് മുമ്പ് അതിരൂപതാ ഓഫീസിൽ എത്തിക്കുമല്ലോ.(കൂടുതൽ വിവരങ്ങൾക്ക് ഓഗസ്റ്റ് മാസത്തെ ഗിരിദീപം പേജ് 49 കാണുക)

12. പുസ്തക ആംഗ്യപ്പാട്ട്

5-ാം ക്ലാസ്സ് മുതൽ 10-ാം ക്ലാസ്സ് വരെയുള്ള കുട്ടികൾക്കായി നടത്തുന്ന പുസ്തക ആംഗ്യപ്പാട്ട് മത്സരത്തിൽ പങ്കെടുക്കുന്നവർ അതിന്റെ സി.ഡി, പെൻഡ്രൈവ് നവംബർ 30 ന് മുമ്പ് അതിരൂപതാ ഓഫീസിൽ എത്തിക്കുമല്ലോ.(കൂടുതൽ വിവരങ്ങൾക്ക് ഓഗസ്റ്റ് മാസത്തെ ഗിരിദീപം പേജ് 49 കാണുക)

13. അതിരൂപതാ സാഹിത്യമത്സരം

നവംബർ അവസാനത്തോടുകൂടി അതിരൂപതാ സാഹിത്യമത്സരം നടത്തപ്പെടുന്നു. സബ്ജൂണിയർ, ജൂണിയർ, സീനിയർ, സൂപ്പർസീനിയർ എന്നീ വിഭാഗത്തിലായിരിക്കും മത്സരം നടത്തപ്പെടുക. **മത്സര ഇനങ്ങൾ:** കഥ, കവിത, ഉപന്യാസം, ചിത്രരചന എന്നിവയായിരിക്കും. മേഖലകളിൽ മത്സരം നടത്തി ഒന്നാം സ്ഥാനം ലഭിക്കുന്നവരുടെ പേരുകൾ നവംബർ 15 ന് അതിരൂപതയിൽ അറിയിക്കേണ്ടതാണ്. മത്സരത്തെക്കുറിച്ചുള്ള കൂടുതൽ വിവരങ്ങൾ ഉടൻതന്നെ നിങ്ങളെ അറിയിക്കുന്നതായിരിക്കും.

പ്രായപരിധി:

- 1. സബ്ജൂണിയർ : 2009 ജനുവരി 1 - നോ ശേഷമോ ജനിച്ചവർ
- 2. ജൂണിയർ : 2006 ജനുവരി 1 - 2008 ഡിസംബർ 31
- 3. സീനിയർ : 2002 ജനുവരി 1 - 2005 ഡിസംബർ 31
- 4. സൂപ്പർ സീനിയർ : 2002 ജനുവരി 1 - ന് മുമ്പ് ജനിച്ചവർ

14. മദർതൈരേസ അനുസ്മരണം

വി. മദർതൈരേസയുടെ തിരുനാളിനോടനുബന്ധിച്ച് അതിരൂപതയും വെള്ളരിക്കുണ്ട് മേഖലയും സംയുക്തമായി അട്ടക്കണ്ടം ശാഖയിലുള്ള

അംബ്രോസ്സദൻ സന്ദർശിക്കുകയും അവരുമായി സൗഹൃദ സംഭാഷണം നടത്തുകയും ഒരു നേരത്തെ ഭക്ഷണം നൽകുകയും ചെയ്തു. അഗതിമന്ദിര സന്ദർശനം നടത്താൻ വേണ്ട ക്രമീകരണങ്ങൾ നടത്തിയ അതിരുപത ഭാരവാഹികളെയും, വെള്ളരിക്കുണ്ട് മേഖല ഡയറക്ടർ ബഹുമാനപ്പെട്ട ജോസഫ് കളപ്പുരയ്ക്കൽ അച്ചനെയും, ഭാരവാഹികളെയും അട്ടക്കണ്ടം ഇടവകാംഗങ്ങളെയും സിസ്റ്റേഴ്സിനെയും നന്ദിപൂർവ്വം സ്മരിക്കുന്നു.

15. അധ്യാപകദിനം

അധ്യാപക ദിനത്തോടനുബന്ധിച്ച് പാലത്തിൻകടവ് സ്കൂളിലെ അധ്യാപകരെ ആദരിച്ചു. പ്രസ്തുത സമ്മേളനം അതിരുപത ഡയറക്ടർ ജോസഫ് വടക്കേപ്പറമ്പിൽ ഉദ്ഘാടനം ചെയ്തു. അധ്യാപക ദിനാഘോഷങ്ങൾക്ക് നേതൃത്വം കൊടുത്ത പാലത്തിൻകടവ് ശാഖ ഡയറക്ടർ ബഹുമാനപ്പെട്ട തോമസ് പന്തലാനിക്കൽ അച്ചനും ഭാരവാഹികൾക്കും പാലത്തിൻകടവ് സ്കൂളിലെ അധ്യാപകർക്കും ഹൃദയംഗമമായ നന്ദി.

16. പുതിയ മേഖല സാരഥികൾ

2021 - 2023 വർഷത്തേക്ക് കുന്നോത്ത്, തോമാപുരം, ചെറുപുഴ, പൈസക്കരി, വെള്ളരിക്കുണ്ട്, പേരാവൂർ, ചെമ്പന്തൊട്ടി, പനത്തടി, ആലക്കോട്, കാഞ്ഞങ്ങാട് മേഖലകളെ നയിക്കുവാൻ തിരഞ്ഞെടുക്കപ്പെട്ട എല്ലാ ഭാരവാഹികൾക്കും അതിരുപതാ കുടുംബത്തിലേക്ക് ഹൃദയമായ സ്വാഗതം. അതോടൊപ്പം കഴിഞ്ഞ രണ്ട് വർഷക്കാലം മേഖലയെ കർമ്മയീരതയോടെ നയിച്ച എല്ലാ എക്സിക്യൂട്ടീവ് അംഗങ്ങൾക്കും ഹൃദയം നിറഞ്ഞനന്ദി.

17. മേഖല ഡയറക്ടേഴ് വൈസ് ഡയറക്ടേഴ്സ് മീറ്റിംഗ്

മേഖലാതല പ്രവർത്തനങ്ങൾ വിലയിരുത്തുവാനും 2021 -2022 വർഷത്തെ പ്രധാന പ്രവർത്തനങ്ങളെക്കുറിച്ച് ചിന്തിക്കുവാനുമായി സെപ്റ്റംബർ 10-ാം തിയ്യതി വെള്ളിയാഴ്ച Zoom വഴി മീറ്റിംഗ് കൂടി. അതിരുപതാ പ്രസിഡന്റ് ശ്രീ സുനിൽ കല്ലിടുക്കിൽ അധ്യക്ഷത വഹിച്ച മീറ്റിംഗിൽ അതിരുപതാ ഡയറക്ടർ ഫാ ജോസഫ് വടക്കേപ്പറമ്പിൽ സ്വാഗതവും, അതിരുപതാ വൈസ് ഡയറക്ടർ സി. റോഷ്നി എഫ് സി സി നന്ദിയും അറിയിച്ചു. മേഖലാ പ്രവർത്തനങ്ങൾ വിലയിരുത്തി സംസാരിക്കുകയും മീറ്റിംഗിൽ പങ്കെടുക്കുകയും ചെയ്ത എല്ലാ ഡയറക്ടർ അച്ചന്മാർക്കും, വൈസ് ഡയറക്ടേഴ്സ് സിസ്റ്റേഴ്സിനും നേതൃത്വം നൽകിയ അതിരുപതാ ഭാരവാഹികൾക്കും പ്രത്യേകം നന്ദി.

18. അൽഫോൻസാ കിസ്സ് - വിജയികൾ

ആഗസ്റ്റ് 29 -ാം തിയ്യതി ഞായറാഴ്ച ഗുഗിൾ ഫോം വഴി അൽഫോൻസാ കിസ്സ് മത്സരം നടത്തപ്പെട്ടു. 16 മേഖലകളിൽ നിന്നും കുട്ടികൾ പങ്കെടുത്തു. ആലക്കോട്, ചെറുപുഴ, പേരാവൂർ എന്നീ മേഖലകൾ

യഥാക്രമം ഒന്നും, രണ്ടും, മൂന്നും സ്ഥാനങ്ങൾ കരസ്ഥമാക്കി. മത്സരത്തിൽ പങ്കെടുത്ത കൊച്ചുകുട്ടുകാർക്ക് പ്രത്യേകം അഭിനന്ദനങ്ങൾ...വിജയികൾക്ക് തെക്കേകണ്ടത്തിൽ കുരുവിള - അന്നമ്മ മെമ്മോറിയൽ എവർറോളിംഗ് ട്രോഫിയും ക്യാഷ് അവാർഡും പിന്നീട് നൽകുന്നതായിരിക്കും.

19. സംസ്ഥാനതല വെബിനാർ

സംസ്ഥാനതലത്തിൽ 12 - 09 - 2021 ന് ഫാ ജോസഫ് മാലിപ്പറമ്പിൽ അനുസ്മരണത്തോടനുബന്ധിച്ച് നടന്ന വെബിനാറിൽ അതിരൂപതയിൽ നിന്നും ഭാരവാഹികളും, മേഖല പ്രസിഡന്റുമാരും പങ്കെടുത്തു. പങ്കെടുത്ത എല്ലാവർക്കും അഭിനന്ദനങ്ങൾ.

20. ഫാ. ജോസഫ് മാലിപ്പറമ്പിൽ അനുസ്മരണം

12. 09 . 2021 ഞായറാഴ്ച മൺഡപം ശാഖയിൽ വച്ച് അതിരൂപതാ തല ഫാ. ജോസഫ് മാലിപ്പറമ്പിൽ അനുസ്മരണം നടത്തി. ഫാ. ജോസഫ് മാലിപ്പറമ്പിൽ അനുസ്മരണത്തിന് വേണ്ട ക്രമീകരണങ്ങൾ നടത്തിയ മൺഡപം ശാഖാ ഡയറക്ടറും തോമാപുരം മേഖല ഡയറക്ടറുമായ തോമസ് കീഴാരത്തിൽ അച്ചനും എക്സിക്യൂട്ടീവ് അംഗങ്ങൾക്കും മതാധ്യാപകർക്കും അതിരൂപത കുടുംബത്തിന്റെ നന്ദി.

21. സംസ്ഥാനതല ഡയറക്ടേഴ്സ് വൈസ്ഡയറക്ടേഴ്സ് മീറ്റിംഗ്

സംസ്ഥാനതലത്തിൽ 31 - 08 - 2021 ന് നടന്ന ഡയറക്ടേഴ്സ് വൈസ്ഡയറക്ടേഴ്സ് മീറ്റിംഗിൽ ഡയറക്ടറും വൈസ്ഡയറക്ടറും പങ്കെടുത്തു.

22. ഹൃദ്യമായ സ്വാഗതം

തോമാപുരം മേഖലാ വൈസ് ഡയറക്ടറായി തിരഞ്ഞെടുക്കപ്പെട്ട ആൻസി ടോം സിസ്റ്ററിന് ചെറുപുഷ്പ മിഷൻലീഗ് കുടുംബത്തിലേക്ക് ഹൃദ്യമായ സ്വാഗതം.

23. മിഷൻ പച്ചക്കറിത്തോട്ടം

പച്ചക്കറിത്തോട്ടമത്സരത്തിൽ പങ്കെടുക്കാൻ രജിസ്റ്റർ ചെയ്തിരിക്കുന്ന ശാഖകളുടെ പേരുകൾ ചുവടെ ചേർക്കുന്നു. രജിസ്റ്റർ ചെയ്യാത്ത ശാഖകളെ മത്സരത്തിന് പരിഗണിക്കുന്നതല്ല. 20.09.2021 വരെ രജിസ്റ്റർ ചെയ്തിരിക്കുന്ന ശാഖകൾ: പരിയാരം, അരിവിളഞ്ഞപോയിൽ, ഒറ്റത്തെ, വായാട്ടുപറമ്പ്, ഉമ്മർപൊയിൽ, ജോസ്ഗിരി, പാലാവയൽ, കാവുന്തല, തയ്യേനി, പാലത്തിൻകടവ്, കണിച്ചാർ, ചെട്ടിയാപറമ്പ്, മാട്ടറ, വിളമന, വെമ്പുവ, ചെമ്പേരി, ചേപ്പറമ്പ്, ബളാൽ, വെള്ളരിക്കുണ്ട്, ബിരിക്കുളം, പടന്നക്കാട്, ചായ്യാത്ത്, കാലിച്ചാനടുക്കം, പൊയ്നാച്ചി, തടിക്കടവ്, മണിപ്പാറ, പേരാവൂർ, മൺഡപം, കമ്പല്ലൂർ, തോമാപുരം, ചട്ടമല, നാട്ടക്കൽ, രണ്ടാംകടവ്,

കോഴിച്ചാൽ.

24. പ്രതിഷേധം

10.09.21ന് സാമൂഹികതിന്മകളായ ലവ്ജിഹാദിനും, നർക്കോട്ടിക് ജിഹാദിനുമെതിരെ ശക്തമായ നിലപാട് സ്വീകരിച്ച പാലാരുപതാ ബിഷപ്പ് മാർ ജോസഫ് കല്ലറങ്ങാട്ട് പിതാവിനെതിരെ ശബ്ദമുയർത്തിയ വർഗ്ഗീയ തീവ്രവാദികൾക്കെതിരെ അതിരുപതയുടെ നേതൃത്വത്തിൽ എല്ലാ മേഖലകളിലും ശാഖകളിലും പ്രതിഷേധം നടത്തിക്കൊണ്ട് പിതാവിന് പിന്തുണ പ്രഖ്യാപിച്ചു.

25. ഗവേണിംഗ്ബോഡി

24.08.21 ന് അഭിവന്ദ്യ മാർ ജോസഫ് പാപ്പാനിപിതാവിന്റെ മഹനീയസാന്നിധ്യത്തിൽ ബിഷപ്പ് ഹൗസിൽ വെച്ച് ഗവേണിംഗ്ബോഡി മീറ്റിംഗ് കൂടി. അതിരുപതാ പ്രസിഡന്റ് ശ്രീ സുനിൽ കല്ലിടുക്കിലിന്റെ അധ്യക്ഷതയിൽ ചേർന്ന മീറ്റിംഗിൽ അതിരുപതാ ഡയറക്ടർ ഫാ. ജോസഫ് വടക്കേപ്പറമ്പിൽ സ്വാഗതവും സംസ്ഥാന പ്രസിഡന്റ് ശ്രീ ബേബി പ്ലാശ്ശേരി നന്ദിയും പറഞ്ഞു. മീറ്റിംഗിൽ മിഷൻലീഗ്, തിരുബാലസഖ്യം സംഘടനകളുടെ 4 മാസത്തെ റിപ്പോർട്ടും കണക്കും അവതരിപ്പിച്ചു. മീറ്റിംഗിൽ പങ്കെടുത്ത അതിരുപതാ ജുഡീഷ്യൽ വികാർ റവ.ഡോ. ജോൺസൺ കോവൂർപുത്തൻപുര അച്ചനും ഗവേണിംഗ് ബോഡി അംഗങ്ങൾക്കും നന്ദി.

26. അഭിനന്ദനങ്ങൾ

19.08.21 ന് നടന്ന സംസ്ഥാന ഇലക്ഷനിൽ സംസ്ഥാനപ്രസിഡന്റായി തിരഞ്ഞെടുക്കപ്പെട്ട ബേബി പ്ലാശ്ശേരി സാറിനും, ഓഡിറ്ററായി തിരഞ്ഞെടുക്കപ്പെട്ട ഷിജോ സ്രായിൽ സാറിനും അതിരുപതാകുടുംബത്തിന്റെ അഭിനന്ദനങ്ങളും പ്രാർത്ഥനാശംസകളും...

27. സെമിനാറുകൾ, ക്ലാസ്സുകൾ

- ◆ 05.09.2021 ന് പാലത്തിൻകടവ് ശാഖയിൽ വെച്ച് നടന്ന അംഗത്വസീകരണവും, മിഷൻ പച്ചക്കറിത്തോട്ട ഉദ്ഘാടനവും ഡയറക്ടർ ഫാ. ജോസഫ് വടക്കേപ്പറമ്പിൽ നിർവ്വഹിച്ചു.
- ◆ 12.09.2021 ന് മേലൈച്ചൊവ്വ ശാഖയിൽ വൈസ്ഡയറക്ടർ സി.റോഷ്നി എഫ് സി സി ക്ലാസ്സ് എടുത്തു.

സ്നേഹപൂർവ്വം,
ഫാ. ജോസഫ് വടക്കേപ്പറമ്പിൽ
അതിരുപതാ ഡയറക്ടർ

തിരുബാലസഖ്യം

സ്നേഹ ബഹുമാനപ്പെട്ട അച്ചന്മാരെ, ആനിമേറ്റേഴ്സ്, കുഞ്ഞുങ്ങളെ, പരിശുദ്ധ അമ്മയുടെ മാദ്ധ്യസ്ഥം പ്രത്യേകം യാചിക്കേണ്ട മാസമാണല്ലോ ഈ മാസം. അമ്മയുടെ സംരക്ഷണവും അനുഗ്രഹവും ലഭിക്കുവാനായി കൂടുതൽ ജപമാലകൾ ചൊല്ലി പ്രാർത്ഥിക്കുവാൻ കൊച്ചുകുട്ടികാരെല്ലാവരും ശ്രദ്ധിക്കുമല്ലോ.

- അനുസ്മരിക്കുന്ന തിരുനാൾ : കാവൽമാലാഖ
- അനുസ്മരിക്കുന്ന വിശുദ്ധർ : വി. കൊച്ചുത്രേസ്യോ, വി. ഫ്രാൻസിസ് അസ്സീസി, വി. അമ്മത്രേസ്യോ
- പ്രാർത്ഥനാനിയോഗം : എല്ലാ മാതാപിതാക്കൾക്കും വേണ്ടി
- സുകൃതംജപം : എന്റെ അമ്മേ എന്റെ ആശ്രയമേ
- വചനം : മനുഷ്യരുടെ മുമ്പിൽ എന്നെ ഏറ്റുപറയുന്ന ഏതൊരുവനേയും ദൈവത്തിന്റെ ദൂതൻമാരുടെ മുമ്പിൽ മനുഷ്യപുത്രനും ഏറ്റുപറയും(വി.ലൂക്കാ. 12:8)
- പ്രവൃത്തി : 10 ദിവസത്തെ വി.കുർബാനയിലും കൊത്തനമസ്കാരത്തിലും കുട്ടികളെ പങ്കെടുപ്പിക്കുക; ജപമാലചൊല്ലാൻ കുട്ടികളെ പഠിപ്പിക്കുക.
- മനപാഠമാക്കുക : സന്തോഷത്തിന്റെ രഹസ്യം പഠിപ്പിക്കുക.
- എയ്ഞ്ചൽസ് വോയ്സ് : ബൈബിൾ കഥാപാത്ര ദൃശ്യാവിഷ്കരണം (അതിരുപതാതലം)

1. ശാഖകൾ ശ്രദ്ധിക്കാൻ

- 1 വെള്ളി : വി. കൊച്ചുത്രേസ്യായുടെ തിരുനാൾ,
- 2 ശനി : കാവൽമാലാഖമാരുടെ തിരുനാൾ
- 4 തിങ്കൾ : വി. ഫ്രാൻസിസ് അസ്സീസിയുടെ തിരുനാൾ
- 12 ചൊവ്വ : വി. അൽഫോൻസാമ്മയുടെ വിശുദ്ധപദവി ദിനാചരണം
- 15 വെള്ളി : വി. അമ്മത്രേസ്യായുടെ തിരുനാൾ
- 17 ഞായർ : മിഷൻ ഞായർ
- 31 ശനി : ജപമാലമാസ സമാപനം

2. മരിയഗീതം : അതിരുപതാതല വിജയികൾ

Ist എവിലിൻ മണിയംമാക്കൽ - വെള്ളരിക്കുണ്ട്

- IInd ആഷി പതാലിപ്പാവിൽ - കാർത്തികപുരം
- IIIrd അക്ഷീനാസ് മഴുവഞ്ചേരി - ചെമ്പന്തൊട്ടി
- 3. മദർതൈരേസ ഫ്രാൻസിഡ്രസ്സ് : അതിരുപതാതല വിജയികൾ
- Ist ആൻതൈരേസ വെള്ളാപ്പള്ളി - വെള്ളാട്
- IInd എയ്ഞ്ചൽ ആക്കാട്ട് - ഉമ്മർപൊയിൽ
- IIIrd ആൻതൈരേസ തെന്നടിയിൽ - അട്ടേങ്ങാനം

**4. ബൈബിൾ കഥാപാത്ര ദൃശ്യാവിഷ്കരണ മത്സരം
(അതിരുപതാതലം)**

തിരുബാലസഖ്യം കുട്ടികൾക്കായി അതിരുപതാതലത്തിൽ ബൈബിൾകഥാപാത്രഅനുകരണമത്സരം നടത്തപ്പെടുന്നു.

നിബന്ധനകൾ

1. ബൈബിൾ കഥാപാത്ര സംഭവങ്ങളുടെ പുനരാവിഷ്കരണമായിരിക്കണം.
2. പഴയനിയമത്തിലെ അല്ലെങ്കിൽ പുതിയ നിയമത്തിലെ ഏതെങ്കിലും ഒരു കഥാപാത്രത്തെ എടുക്കാവുന്നതാണ്.(ഉദാ: അന്ധനായ യാചകൻ, കായേൻ, ദാവീദ്, സക്കേവൂസ് തുടങ്ങിയ ഇഷ്ടമുള്ള കഥാപാത്രത്തെ അനുകരിക്കാം)
3. അഭിനയിക്കുന്ന വീഡിയോ എടുത്ത് holychildhoodtly01@gmail.com എന്ന email അക്കൗണ്ടിലേയ്ക്ക് അയയ്ക്കുക. എഡിറ്റിംഗ്, മിക്സിംഗ് തുടങ്ങിയവ അനുവദനീയമല്ല.
4. ആൺ പെൺ വിത്യാസം ഇല്ല
5. അയക്കേണ്ട അവസാന ദിവസം ഒക്ടോബർ 20.
6. അയയ്ക്കുമ്പോൾ പേര്, വീട്ടുപേര്, ഇടവക, അംഗത്വ നമ്പർ എന്നിവ കൃത്യമായി രേഖപ്പെടുത്തിയിരിക്കണം. രേഖപ്പെടുത്താതെ അയക്കുന്നത് മത്സരത്തിൽ പരിഗണിക്കുന്നതല്ല.
7. സമയം : 3 മിനുട്ടിൽ കൂടരുത്.
8. മത്സരത്തിൽ പങ്കെടുക്കുന്ന കുട്ടിക്ക് അംഗത്വകാർഡ് നിർബന്ധമാണ്.
9. ഒരു ശാഖയിൽ നിന്നും ഒരു കുട്ടിക്ക് മാത്രമേ മത്സരത്തിൽ പങ്കെടുക്കാൻ അസരം ഉണ്ടായിരിക്കുകയുള്ളൂ.

NB: മത്സരത്തെ സംബന്ധിച്ച് എന്തെങ്കിലും സംശയം ഉള്ളവർ അതിരുപതാ ഓഫീസുമായി ബന്ധപ്പെടുമല്ലോ.

സ്നേഹപൂർവ്വം,

ഫാ. ജോസഫ് വടക്കേപ്പറമ്പിൽ
അതിരുപതാ ഡയറക്ടർ